

Beýik halypa

Category: Goşgular, Kitapcy
написано kitapcy | 24 января, 2025
Beýik halypa BEÝIK HALYPA

Tanyş bol,
Wladimir Wladimirowiç.
Sowetler iliniň
Türkmen ülkesi
Ýadansyň,
Jeýhunýň
suwundan
bir iç.

Suw bolsa
bu ýerleň
ömür halkasy
törümde açykdyr
ýagşy myhmana,
güler ýüz,
süýji söz,
hezzetimiz bar.
Hödürmiz saçakdyr
Myssyk ak nana,
Hurşa mätäçlik ýok, –
süýt, etimiz bar.
Öýlermiz gat-gatdyr,
örän ýagtydyr,
Depseň yranmazdyr
içiniň goşy.
Tekjeler boş däldir,
kitap tagtydyr.
Synla sen,
bag bezýär
töwerek-daşy.
Häzir tüýs

iýmişiň bişen wagtydyr.

Suw ýaly

maşyn dur,

gezeýin diýseň,

Aýna dek

sürçek ýol,

özi gezdirýär.

Bu hezzet,

wada däl,

gadyr nagtydyr.

Bulary bezýan hem

esas bir zat bar:

Hersi bir taryhdyr,

ýazaýyn diýseň

Hawa,

ol taryhda

beýik adyň bar:

Agzybir,

bir dogan,

biz bir maşgala.

Herimiz

bir-bire

ömürlük hossar,

Käýişmek,

ýaraşmak...

bular başga-la...

Bu zatlaň barysy

geljegmniz diýip,

Sen öňden görüpdiň,

edipdiň ynam.

Täzäni wasp etdiň,

hak işi söýüp,

Şekilden bezediň

onuň ýolunam.

Hemme zat

sil kimin

akyp dur dynman.

Kät bir
käýerde
döreýär dykyn.
Dürmuşyň gämisi
gaýda hem synman,
Böwüsýär gomlary,
goraýar hakyn.
Sen oňat bilýänsiň
dykynlar baryn
Göreşiň süpürip,
gidişin öňe.
Çendan bir
göräýýän
bir pikriharyn,
Süýtde
gan görşüň deý
seretseň siňe.
Daýhanlaň
ýaplaryn arçaşy ýaly,
Geljegiň
ýollaryn
ol “ekiz taýy” –
Partiýa arçaýar.
Leniniň ýoly
Giňeýär,
uzalýar,
ýyl geldik saýy.
Bu zatlar
ozaldan
aýandy saňa, –
Leninden öwrendiň,
sen jeň barýarka.
Partiýalyk kitaplaň
ýüz tom oňa
Bagş etdiň
kommunizm
gurlup ýörýärkä.

Biz okap,
göreşip,
düşünýäs muňa,
Garşyda
ullakan
duşman barýarka
Proletar şahtadan,
iň jümmüşinden
Kommunizme gelse, –
sen durşuň bilen
Goşgular äleminiň
süýr depesinden
Kommunzime
özüňi okladyň,
girdiň.
Onsuz
hiç söýgi hem
ýok maňa diýdiň.
Eý, ussat,
bu dünýäň pelsepesinden,
Hol barýan ýaşulyň
ýemsemesinden
Ýa ýalta goňşynyň
zeýrenmesinden
Ýa-da
bir şahyryň
şaňňy sesinden
Söz açsak,
gürrüňmiz
uzar-da gider.
Ol şahyr
şol öňki
mydarda gider.
Bagbanlar
her ýylda
üzüm kesende,
Iň sagat,

saýyrdyň
çybygyn goýýar.
Hordasyn aýyrsaň,
sagy ösende,
Öňküden oňat hem
kän getir diýýär.
Bagyşla,
sen bizi,
goňşy bagynda
Hordasy,
ortasy,
gowsy hem ösýär.
Tankytçy dostlarmyz
edil çagynda
Ýa dymýar,
ýa baryn
bir täçden asýar.
Ol hakda
sen ozal
köp gürrüň etdiň.
Gür berip,
biziň hem
illere ýetdiň.
Hak sözüň
waspyny
bar ile eltdiň.
Al-Gyzyl baýdagy
has belent tutduň.
Biz ony
geçirdik
otly tupandan,
Gagarin
ýer berip
oňa asmandan,
Ýylдыza ýetirdi
Sowet ýylдыzyn.
Aýa hem

düşürdik
onuň saýasyn.
Dünýäde
ilki biz
edip Aýa syn,
Açyp
oň ebedi
nykaply ýüzün,
Belledik
dag,
deňiz,
düzün,
joýasyn.
Seniň hem
mertebäň
belende münýä,
Şan-şöhrat
seždedir
ýörän ýoluňa.
Öz aýdysyň ýaly,
“başga bir dünýä”
Wagtyndan
ir gitdiň,
gezjek halyňa.
Girdaby
keç goýduň
ömür salyňa.
Suratkeşlik edip,
ýazjak halyňa,
Göreşde,
ýaryşda
ozjak halyňa...
Bilmedik,
haýsy güýç
gopardy seni.
Beýle ir
aradan

apardy seni.
Bir sebäp-säw bilen,
gaýyp bolsadyň,
Gagarin,
Titowlar
tapardy seni, –
Ne gudrat
görkezýär olar,
bilsediň.
Şonda hem
gaýrylaň
çüýrük samanyň
“Mata bazarynda”
jellap halanyň
“Göwhere barabar”
hödürlänlerden,
Her sözüň
halk üçin
müň iş bitirýär.
Belki,
ol heniz hem
gaýdýar bärden, –
Müň işde
müň dürli
paýhas getirýär.
Dogryçyň dosty ýok
diýse-de nakyl,
Ömürlük
dost saňa
bar dogry akyl.

Durdy HALDURDY.

“Edebiýat we sungat” gazeti, 20.07.1963 ý. Goşgular